
सं0 वि0आ0( 13) का0 - 44 / 2011 - खण्ड - 3573 वि० 

वित्त विभाग 


संकल्प 

28 मार्च 2012 
विषयः - राज्य वित्त आयोग के कार्यों के सम्पादनार्थ वित्त विभाग में स्थायी कोषांग के गठन एवं कोषांग के 

लिए पदों का सजन । 

संविधान के अनुच्छेद-243( आई) तथा 243( वाई ) के अनुसार राज्य वित्त आयोग , राज्य द्वारा लगाये जानेवाले करों 
इत्यादि की शुद्ध प्राप्ति का स्थानीय निकायों के बीच राशि वितरण के लिए दिशा-निर्देश तथा सहायता अनुदान की अनुशंसा 
करने के संबंध में महत्वपूर्ण भूमिका अदा करता है । राज्य वित्त आयोग के लिए नियंत्रक एवं महालेखा परीक्षक द्वारा 
सुझाये गये प्रपत्रों में समय - श्रृंखला आंकड़ों का संकलन बहुत जरूरी है ताकि आयोग स्थानीय निकायों की आय एवं व्यय 
संबंधी जरूरतों का आकलन कर सके । 
2. राज्य सरकार द्वारा बारहवें वित्त आयोग के प्रतिवेदन के अनुच्छेद- 8.55( 10) में की गई अनुशंसा एवं पंचायती राज 
मंत्रालय, भारत सरकार के पत्र संख्या-38012 / 3/ TFC / 2008, दिनांक 27 अप्रील 2009 द्वारा राज्य के वित्त विभाग के 
अधीन एक स्थायी राज्य वित्त आयोग कोषांग ( सेल ) गठित करने का निर्णय लिया गया है । 
3 . राज्य वित्त आयोग कोषांग के द्वारा निम्नांकित कार्य संपादित किये जायेगे : 
(i ) पंचायत /पंचायत समिति / जिला परिषद् के स्तर पर : 
( क ) पंचायती राज संस्था के क्षेत्र के पिछड़ेपन के सूचकों यथा जनसंख्या ( अनुसूचित जाति / जनजाति /पिछड़े जातियों की 
संख्या सहित ), गरीबी रेखा के नीचे परिवारों की संख्या , पक्की सड़कों की लम्बाई, संचित क्षेत्र , पक्की सड़कों की लम्बाई , 
संचित क्षेत्र आदि से संबंधित मूलभूत आंकड़ों का संग्रहण एवं सारणीकरण , 
( ख) पंचायतों के आय संबंधी श्रोतवार विवरण तैयार करना यथा करारोपण से आय, आवासीय भूमि के पट्टा वितरण 
से आय तथा अन्य साधनों से आय ( का पंचायतवार विवरण तैयार करना) इत्यादि , 
( ग) विभिन्न विभागों को हस्तांतरित राशि का विवरण तैयार करना, 
( घ ) पंचायती राज संस्थाओं को विगत पाँच वर्षों में वित्त आयोग, राज्य वित्त आयोग, मनरेगा एवं अन्य केन्द्रीय 
योजनाओं से हस्तांतरित राशि के आय एवं व्यय का विवरण मदवार तैयार करना , 
( ड ) पंचायतों की अद्यतन सूची का संधारण । 


बिहार गजट ( असाधारण ), 30 मार्च 2012 


( ii ) नगर निगम / नगर परिषद् / नगर पंचायत के स्तर पर : 
( क ) गरीबी रेखा के नीचे रहनेवाले परिवारों की संख्या, अनुसूचित जाति / अनुसूचित जनजाति की संख्या , मलिन बस्तियों 
में रहनेवाले परिवारों की संख्या, पक्की सड़कों की लंबाई, कुल होल्डिंग की संख्या , पाईप जलापूर्ति से अच्छादित होल्डिंगों की 
संख्या, सड़कों पर रोशनी की व्यवस्था, स्वच्छता तथा जल निकासी से संबंधित एवं अन्य आंकड़ों का संग्रहण एवं सारणीकरण , 
( ख ) नगर निकायों के आय के विभिन्न श्रोतों का विवरण एवं अन्य केन्द्रीय योजनाओं से हस्तांतरित राशि के आय-व्यय 
का विवरण तैयार करना, 
( ग ) नगर निकायों की अद्यतन सूची का संधारण , 

विभिन्न विभागों को हस्तांतरित राशि का विवरण तैयार करना । 
( iii ) अन्य कार्य : 
( क ) पंचायती राज संस्थानों एवं नगर निकायों की स्थिति को बेहतर बनाने हेतु राज्य के प्रमुख राज्य जहाँ पंचायती राज 
व्यवस्था सुदृढ़ है का भ्रमण कर अर्न्तराजीय तुलनात्मक प्रतिवेदन तैयार करना । यदि आवश्यक हो तो अन्य विकासशील देशों 
का भ्रमण कर स्थिति का जायजा लेना । 
4 . राज्य वित्त आयोग में निम्नांकित आवश्यकता आधारित पदों के सृजन का भी निर्णय लिया गया है : 
पदनाम 

पदों की 

सेवा का नाम 
सं0 

संख्या 


क० 


1 


संयुक्त सचिव / अपर सचिव स्तर के पदाधिकारी 


बिहार वित्त सेवा / बिहार सांख्यिकी सेवा / 
बिहार लेखा सेवा 


2 | संयुक्त निदेशक / उप-निदेशक स्तर के पदाधिकारी 


बिहार सांख्यिकी सेवा 


3 


सहायक निदेशक स्तर के पदाधिकारी 


बिहार सांख्यिकी सेवा 


4 | सहायक सांख्यिकी पदाधिकारी 

सांख्यिकी सहायक 
डाटा इन्ट्री ऑपरेटर 
आदेशपाल 


अवर सांख्यिकी सेवा 
अवर सांख्यिकी सेवा 
संविदा पर 
वित्त विभाग द्वारा 


कुल 


5 . राज्य वित्त आयोग कोषांग के गठन एवं पदों का सृजन संकल्प के निर्गमन तिथि से प्रभावी होगा । 
आदेशः आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित किया 

जाय एवं इसकी प्रतिलिपि सरकार के सभी विभागों एवं महालेखाकार, बिहार , पटना को सूचनार्थ भेजी 
जाय । 

बिहार - राज्यपाल के आदेश से , 

रामेश्वर सिंह, 
प्रधान सचिव , वित्त विभाग । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

